



Татарстан Республикасы ЗАКОНЫ

**“Яшьләр һәм Татарстан Республикасында
дәүләт яшьләр сәясәте турында” Татарстан Республикасы Законына
үзгәрешләр кертү хакында**

Татарстан Республикасы
Дәүләт Советы тарафыннан
2013 елның 26 декабрендә
кабул ителде

1 статья

“Яшьләр һәм Татарстан Республикасында дәүләт яшьләр сәясәте турында” 1993 елның 19 октябрендәге 1983-ХІІ номерлы Татарстан Республикасы Законына (2005 елның 26 маендагы 73-ТРЗ номерлы Татарстан Республикасы Законы редакциясендә) (Татарстан Югары Советы Жыелма басмасы, 1993, № 10; Татарстан Дәүләт Советы Жыелма басмасы, 2005, № 5; 2009, № 6; 2012, № 6 (І өлеш); 2013, № 4 (І өлеш) түбәндәге үзгәрешләргә кертергә:

1) 5 статьяда:

а) тугызынчы абзацта “һөнәри белем бирү учреждениеләренә” сүзләрен “һөнәри белем бирү оешмаларының” сүзләренә алмаштырырга;

б) уникенче абзацны түбәндәге редакциядә баян итәргә:

“балалар һәм яшьләр иҗтимагый берләшмәләрендә, мәгариф оешмаларында, шул исәптән жайлаштырылган төп гомуми белем бирү программалары буенча белем бирү эшчәнлеген гамәлгә ашыра торган оешмаларда тәрбия эшенең төрле рәвешләренә ярдәм итү һәм аларны үстерү;”;

2) 11 статьяны түбәндәге редакциядә баян итәргә:

**“11 статья. Яшьләр һәм балалар иҗтимагый берләшмәләренә дәүләт
ярдәме**

Татарстан Республикасы дәүләт хакимияте органнары яшьләр һәм балалар иҗтимагый берләшмәләренә законнар нигезендә ярдәм күрсәтәләр.

Федераль законнарда билгелэнгән тәртиптә теркәлгән түбәндәгеләргә әлегә Закон нигезендә дәүләт ярдәме күрсәтелергә мөмкин:

мәнфәгатьләр уртаклыгы нигезендә берләшкән 30 яшькә кадәрге гражданның төбәкара, республика һәм жирле яшьләр иҗтимагый берләшмәләренә;

уртак эшчәнлекне гамәлгә ашыру өчен берләшкән 18 яшькә кадәрге һәм балигъ булган гражданның төбәкара, республика һәм жирле балалар иҗтимагый берләшмәләренә.

Яшьләр һәм балалар иҗтимагый берләшмәләренә дәүләт ярдәме түбәндәге шартлар үтәлгән очракта күрсәтелә:

берләшмә юридик зат булып торса һәм дәүләт теркәве үткән вакыттан кимендә бер ел Татарстан Республикасы территориясендә эшләсә;

берләшмә кимендә 50 әгъзадан торса.

Дәүләт ярдәме сорап мөрәҗәгать иткән яшьләр яисә балалар иҗтимагый берләшмәсенең әлегә Законда билгелэнгән таләпләргә туры килүе Татарстан Республикасы башкарма хакимиятенең яшьләр эшләре буенча вәкаләтле органы тарафыннан ачыклана.

Яшьләр яисә балалар иҗтимагый берләшмәсенең, оештыру ягыннан мөстәкыйльлеген саклаган килеш, яшьләренең яисә балаларның башка берләшмәләре белән ассоциациягә (берлектә) берләшүе аны дәүләт ярдәме объектлары исемлегеннән төшереп калдыру өчен нигез була алмый.”;

3) түбәндәге эчтәлекле 11¹ статья өстәргә:

“11¹ статья. Дәүләт ярдәменнән файдалана торган яшьләр һәм балалар иҗтимагый берләшмәләренең республика реестры

Татарстан Республикасы башкарма хакимиятенең яшьләр эшләре буенча вәкаләтле органы Дәүләт ярдәменнән файдалана торган яшьләр һәм балалар иҗтимагый берләшмәләренең республика реестрын (алга таба – Республика реестры) булдыра һәм алып бара.

Яшьләр һәм балалар иҗтимагый берләшмәләрен Республика реестрына керту яшьләр яисә балалар иҗтимагый берләшмәсе язмача гариза һәм үзенең әлегә Законның 11 статьясындагы өченче өлештә таләпләренә туры килүен раслый торган документларны тапшырганнан соң 30 көн эчендә түләүсез гамәлгә ашырыла.

Республика реестрына кертелгән яшьләр һәм балалар иҗтимагый берләшмәләре ике елга бер тапкыр Татарстан Республикасы башкарма хакимиятенең яшьләр эшләре буенча вәкаләтле органына яшьләр яисә балалар иҗтимагый берләшмәсенең әлегә Законның 11 статьясындагы өченче өлештә таләпләренә туры килүен раслый торган документлар тапшыра.

Республика реестрына яшьләр яисә балалар иҗтимагый берләшмәсе турында түбәндәге белешмәләр кертелә:

тулы һәм (әгәр булса) кыскартылган исеме, даими эшли торган җитәкче органының адресы (урнашкан урыны);

дәүләт теркәве турындагы язуның дәүләт теркәве номеры (төп дәүләт теркәве номеры);

салым түлөүченең идентификация номеры;

исәпкә куелу сәбәбе коды;

Россия Федерациясе пенсия фондында теркәү номеры;

әгъзалары саны;

яшьләр яисә балалар иҗтимагый берләшмәсен төзүнең һәм аның эшчәнлегенең устав нигезендәге максаты;

яшьләр яисә балалар иҗтимагый берләшмәсе башкара торган эшчәнлек төрләре турында мәгълүмат;

аны Республика реестрына керту датасы;

аны Республика реестрыннан төшереп калдыру датасы һәм нигезе.

Республика реестрына кертелгән яшьләр яисә балалар иҗтимагый берләшмәсе бу реестрдан түбәндәге нигездә чыгарылырга мөмкин:

яшьләр яисә балалар иҗтимагый берләшмәсенең язмача гаризасы;

яшьләр яисә балалар иҗтимагый берләшмәсенең әлеге Законның 11 статьясындагы өченче өлеше таләпләренә туры килмәве ачыкланганда, Татарстан Республикасы башкарма хакимиятенең яшьләр эшләре буенча вәкаләтле органы карары.

Яшьләр яисә балалар иҗтимагый берләшмәсен Республика реестрыннан чыгару турында карар кабул ителгән көннән алып биш эш көне эчендә Татарстан Республикасы башкарма хакимиятенең яшьләр эшләре буенча вәкаләтле органы кабул ителгән карар турында мондый берләшмәгә язмача хәбәр итә.

Республика реестрын алып бару тәртибе Татарстан Республикасы башкарма хакимиятенең яшьләр эшләре буенча вәкаләтле органы тарафыннан билгеләнә.

Татарстан Республикасы башкарма хакимиятенең яшьләр эшләре буенча вәкаләтле органы дөүләт яшьләр сәясәтен гамәлгә ашыру буенча федераль башкарма хакимият органына Республика реестрына кертелгән берләшмәләр турында һәр квартал саен әлеге статьяның дүртенче өлешендәге икенче – тугызынчы абзацларында күрсәтелгән белешмәләрне тапшыра.”;

4) 12 статьяда “махсус” сүзен төшереп калдырырга;

5) 15 статьяның беренче өлешендә “учреждениеләренең” сүзен төшереп калдырырга.

2 статья

Әлеге Закон рәсми басылып чыккан көннән соң 10 көн узгач үз көченә керә.

Татарстан Республикасы
Президенты

Казан, Кремль
2014 елның 20 гыйнвары
№ 5-ТРЗ



Р.Н. Миңнеханов